

മഞ്ചേശ്വരം ഗോവിന്ദപൈ സർക്കാർ കോളേജിൽ പുതിയ കോഴ്സുകൾ

132(1117) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം ഗോവിന്ദപൈ സർക്കാർ കോളേജിൽ നിലവിൽ ഏതൊക്കെ കോഴ്സുകളാണുള്ളതെന്ന് അറിയിക്കാമോ?

ബി.എ. കന്നട, ബി.ടി.ടി.എം, ബി.കോം കോ-ഓപ്പറേഷൻ, ബി.എസ്സി സ്റ്റാറ്റിസ്റ്റിക്സ് എന്നീ യു.ജി. കോഴ്സുകളും എം.കോം ഫിനാൻസ്, എം.എസ്സി സ്റ്റാറ്റിസ്റ്റിക്സ്, എം.ടി.ടി.എം എന്നീ പി.ജി. കോഴ്സുകളുമുണ്ട്.

(ബി) പ്രസ്തുത കോളേജിൽ പുതിയ ഡിഗ്രി, പി.ജി. കോഴ്സുകൾ തുടങ്ങുന്നതിന് നടപടി സ്വീകരിക്കുമോ?

പുതിയ കോഴ്സുകൾക്കായി യൂണിവേഴ്സിറ്റി പ്രൊപ്പോസൽ ലഭിക്കുന്ന മുറയ്ക്ക് പരിശോധിക്കുന്നതാണ്.

കുളത്തൂർ സർക്കാർ കോളേജിൽ പുതുതായി അനുവദിച്ച കോഴ്സുകൾ

133(1118) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) നെയ്യാറ്റിൻകര കുളത്തൂർ സർക്കാർ കോളേജിൽ പുതുതായി അനുവദിച്ച കോഴ്സുകൾ ഏതെല്ലാമാണെന്ന് വിശദമാക്കാമോ?

നെയ്യാറ്റിൻകര കുളത്തൂർ സർക്കാർ കോളേജിൽ 2020-21 അദ്ധ്യയന വർഷത്തിൽ എം.എ. ഇംഗ്ലീഷ് കോഴ്സ് തുടങ്ങാൻ അനുമതി നൽകിയിരുന്നു.

(ബി) അപ്രകാരം അനുവദിച്ച കോഴ്സുകൾക്ക് സർവ്വകലാശാല അംഗീകാരം നൽകിയിട്ടുണ്ടോയെന്ന് അറിയിക്കാമോ?

2020-21 അദ്ധ്യയനവർഷത്തിലേയ്ക്ക് കോളേജ് പ്രസ്തുത കോഴ്സ് തുടങ്ങുന്നതിനായി അപേക്ഷിക്കാത്തതിനാൽ ടി അദ്ധ്യയന വർഷം സർവ്വകലാശാല പുതിയ കോഴ്സുകളൊന്നും അനുവദിച്ചിരുന്നില്ല. 2021-22 അദ്ധ്യയന വർഷത്തിലേയ്ക്ക് പ്രസ്തുത കോളേജ് എം.എ. ഇംഗ്ലീഷ് കോഴ്സിന് അപേക്ഷിച്ചിട്ടുണ്ട്.